

## اجنبی شہر کا بے باک شاعر زبیر الحسن غافل

ڈاکٹر واثق الخیر

”آج کیوں اجنبی یہ شہر مجھے لگتا ہے“ زبیر الحسن غافل کے شعر کا یہ مصرعہ ان کی پوری شاعری کا نچوڑ ہے۔ وہ اپنی شاعری کو صرف لطف اندوزی کا حصہ نہیں بنانا دینا چاہتے ہیں بلکہ وہ اپنی شاعری کے ذریعہ قوم و ملت اور سماج کی نمائندگی کرتے ہوئے نظر آتے ہیں۔ ان کی شاعری میں درد ہے، احساس ہے، غم ہے، غصہ ہے، سوال ہے، ان سب کے باوجود وہ صرف اپنی شاعری کو اسی فکر میں قید نہیں کرنا چاہتے ہیں بلکہ اپنی شاعری میں طنز و مزاح کو پہلو کو بھی ساتھ ساتھ میں لے کر چلتے ہیں اور ایک اچھی شاعری کی تمام خوبیوں کو ملحوظ خاطر رکھتے ہیں۔

ایک سچا شاعر نہ صرف دنیا پر نظر رکھتا ہے بلکہ اس کی پہلی نظر اپنی ذات پر پڑتی ہے، وہ اپنی ذات کو پڑھنے کے ساتھ اپنے گرد و پیش کا مطالعہ کرتا ہے، سماجی اور سیاسی حالات کا جائزہ لیتا ہے، انسان اور انسان کی جبلتوں کا باریک بینی سے مطالعہ کرتا ہے، اور سماج و معاشرے میں درآ نے والی تبدیلیوں کے مثبت اور منفی دونوں پہلوؤں سے اس کا غیر جانب دارانہ جائزہ پیش کرتا ہے۔ انسانی دل سے نکلی ہوئی ایسی ہی شاعری آج کے عہد میں بہت ضروری ہے۔ شاعر کی یہی خوبی ہر تخلیق میں روشن ہے۔ ان کی شاعری میں صاف گوئی ہے۔ وہ مایوسی کی طرف نہیں لے جاتے ہیں بلکہ ان کی شاعری میں لوگوں کے اندر جوش و ولولہ پیدا کرنے کی سکت ہے۔ وہ مجموعی انسانی صورت حال کو آفاقی بشری تناظر میں دیکھتے ہیں۔ ان کے دل و دماغ میں اجنبیت کی تاریکی نہیں ہے بلکہ بنی نوع انسان کی وحدت کا تصور ہے۔ وہ وحدت جو ایک دوسرے کو آپس میں پروئے ہوئے رہتا ہے۔ یہی وجہ ہے کہ ان کی شاعری میں اپنائیت اور غیریت کا وہ حجاب نظر نہیں آتا جو

عموماً سماج میں دکھائی دیتا ہے۔ وہ ہر خیر و شر میں نفس انسانی کو شریک سمجھتے ہیں۔ اس لیے کسی بھی انسانی واقعہ پر ان کا رد عمل غیر انسانی نہیں ہوتا بلکہ فطری ہوتا ہے۔ وہ خود کو بحیثیت فرد اس واقعہ کا مجرم تصور کرتے ہیں۔ اور پھر روایتی سماجی نظام کو مور و الزام ٹھہراتے ہیں۔ ان کا مخاطب یا ان کا مکالمہ بظاہر اپنی ذات سے ہوتا ہے لیکن وہ پورے سماج کو اس کا ذمہ دار مانتے ہیں۔ یہی اجتماعی تصور اور یہی اجتماعی وژن ہے۔ جو ان کی تخلیق کی تہہ میں موجود ہے۔

زیر الحسن غافل آوطالب علمی کے زما نیسے ہی شعر و شاعری کا ذوق و شوق رہا ہے۔ شعر و شاعری ان کو دراشت میں ملی تھی۔ ان کے ابا و اجداد میں شعر و شاعری کا ماحول سرگرم تھا۔ ان کے نانا فرزند علی اردو اور فارسی میں ظریفانہ شاعری کرتے تھے۔ زیر الحسن کی پیدائش ۲۷ جنوری ۱۹۴۴ء میں ایک متوسط زمیندار گھرانے میں ہوئی۔ ۱۹۴۴ء میں بی۔ اے میں بی۔ اے کی پیدائش ۲۷ جنوری ۱۹۴۴ء میں ایک متوسط زمیندار گھرانے میں ہوئی۔ ۱۹۴۸ء میں بی۔ ایل کرنے کے بعد والد کے حکم سے شعبہ قانون میں داخلہ لے لیا۔ ۱۹۴۸ء میں بی۔ ایل کرنے کے بعد ۱۹۴۹ء میں سول کورٹ ارریا میں وکالت شروع کی۔ ۱۹۷۵ء میں منصف کے مقابلہ جاتی امتحان میں شریک ہوئے اور ان کو کامیابی نصیب ہوئی۔ جس بعد وہ بہار کے مختلف ضلع میں بطور منصف کے عہدے پر فائز رہے۔ جنوری ۲۰۰۴ء میں بہار کے مظفر پور سے ایڈیشنل ڈسٹرکٹ جج کے عہدے سے سبکدوش ہوئے۔ ان کے والد جناب ظہور الحسن صاحب شاعر تھے اور حسن تخلص رکھتے تھے۔

اپنے چاہنے والوں کے اصرار پر انھوں نے اپنا شعری مجموعہ ”جلی شہر“ ۲۰۰۷ء میں شائع کرایا۔ جس کی ادبی حلقوں میں خوب پذیرائی ہوئی۔ اس شعری مجموعہ کی اہمیت کا اندازہ اس بات سے لگایا جاسکتا ہے کہ اس مجموعہ کا دوسرا ایڈیشن ۲۰۱۵ء میں شائع ہو چکا ہے۔ اس مجموعہ میں شاعر نے غزلیں، نظمیں، قطعات اور ماہیوں کو شامل کیا ہے۔ زیر الحسن کے اس شعری مجموعہ میں سیاسی، سماجی اور ہندوستانی تہذیب و ثقافت کا شعور روشن و منور ہے۔ شاعر بڑی صاف گوئی سے اور بے باکی کے ساتھ اپنی شاعری کے ابتدائی دور کے سلسلے میں اپنے خیالات و تاثرات کا اظہار کرتے ہوئے اس کتاب میں رقمطراز ہیں:-

”اس طرح میرے اندر شاعری، وکالت کے جراثیم وراثتاً منتقل ہوئے لیکن میں

نہ تو کامیاب شاعر بن سکا اور نہ میں ایک کامیاب وکیل۔ ویسے میرے دوستوں و

کرم فرماؤں کی بیجا تعریف نے مجھے اس غلط فہمی میں مبتلا کر دیا کہ میں اچھے اشعار کہہ سکتا ہوں لیکن اس غلط فہمی کے باوجود میں کبھی اپنی بے تکلی غزلیں و نظمیں کسی معیاری رسالہ میں اشاعت کی غرض سے بھیجنے کی ہمت نہ کر سکا۔ میری پہلی نظم جو کسی رسالہ میں شائع ہوئی وہ ”اجنبی شہر“ تھی۔ جب وہ نظم میں نے پہلی بار ارریا کے ایک مقامی مشاعرے میں پڑھی تھی، جس کی صدارت اس وقت ارریا کے سول اہلس۔ ڈی۔ او (جن کا نام مجھے ابھی یاد نہیں) کر رہے تھے۔ سامعین نے میری کافی ہمت افزائی کی۔ اہلس۔ ڈی۔ او صاحب کو بھی وہ نظم پسند آئی اور انھوں نے مجھ سے وہ نظم لے کر ماہنامہ ”پاسبان“ کو بغرض اشاعت بھیج دی اور اتفاق سے شائع بھی ہو گئی۔ اس کے بعد تو مقامی شاعروں کے درمیان مجھے استاد سخن سمجھا جانے لگا۔“

(اجنبی شہر: ص ۱۱)

زیر الحسن غافل کا شمار اردو کے کلاسیک شعرا میں کیا جاسکتا ہے۔ ان کے ذہن میں بھی کلاسیکی شعرا کی طرح جنون اور دیوانگی کی کیفیت نظر آتی ہے۔ دل کے درد و کرب، رنج و غم اور دکھ و الم کا اظہار ان کی ظریفانہ شاعری میں جا بجا نظر آتا ہے۔ جہاں قارئین کو نشاط کی کیفیت ملتی ہے وہیں درد و کرب بھی ملتا ہے۔ یہی ایک شاعر کا اصل جوہر ہے۔ انھوں نے ساج میں اپنی کھلی آنکھوں سے جو دیکھا ہے، محسوس کیا ہے اور برتا ہے، اس کو انھوں نے اپنی شاعری میں بڑے ہی فنی لطافت کے ساتھ طنز و مزاح کو چاشنی میں گھول کر ہمارے قارئین کے سامنے پیش کر دیا ہے۔ زیر الحسن غافل حساس دل کے مالک ہیں۔ وہ سماجی مسائل کو طنز و مزاح کی چاشنی میں برتنے کا ہنر خوب جانتے ہیں۔ غافل کی شاعری پر اپنے پُر مغز اور معنی خیز خیالات و تاثرات کا اظہار کرتے ہوئے حقانی القاسمی نے فرمایا ہے:

”زیر الحسن غافل کی شاعری میں ’نشاط و کرب‘ کی بھی بہت مثالیں ملتی ہیں۔ دراصل یہی نشاط و غم ہے جو زندگی کا اصل فلسفہ ہے اور اسی فلسفہ سے انسانی زندگی میں امید اور رجا کی کیفیت پیدا ہوتی ہے۔ تمام تر خطرات کے باوجود امید و رجا کا

شاعر زندگی کو نہایت آزاد روی کے ساتھ گزار دیتا ہے۔ دیکھا جائے تو کلاسیکی شاعروں کی طرح ناقل میں بھی ایک جنون اور دیوانگی کی کیفیت ہے اور اسی مقدس دیوانگی میں ان کی زندگی کے زاویے اور حیات و کائنات کے نظریے کو اثباتی رنگ عطا کیا ہے۔ حیات و کائنات کے تضادات میں انھوں نے جو افاق تلاش کیا ہے، وہ تو افاق ان کے اندرون اور ذہنی و فکری صحت مندی کا اشاریہ ہے۔“

(اجنبی شہر: ص ۳۱)

زیر لُحس ناقل طنزیہ اور مزاحیہ شاعری کے ساتھ ساتھ سنجیدہ شاعری بھی بڑی ہنرمندی اور کامیابی کے ساتھ کرتے ہیں۔ ان کے مجموعہ کلام ”اجنبی شہر میں“ چارہ گر، ”رشوت“، ”بہار کی موجودہ حالت“، ”ترک شاعری“، ”ایٹنی شوہر کا نفرنس“، ”ایک لیڈر سے انٹرویو“، ”مسئلہ“، ”یوم اردو“، ”صاحب دیوان“، ”نیا الیکشن“، ”منصف صاحب“، ”روزگار“، ”نسخہ لیڈری“، ”شاعر“، ”لیڈر“، ”پروفیسر“، ”جشن جمہور“ اور ”ہولی“ وغیرہ طنز و مزاح کی عمدہ مثالیں ہیں۔ ناقل حساس دل کے مالک ہیں۔ سماج و معاشرے میں پھیلی بے حیائی و عمریائیت، ظلم و جبر، انارکی، خود غرضی، بے مروتی، قتل و غارتگری، بیوفائی اور تہذیبی قدروں کی زبوں حالی کو دیکھنے اور محسوس کرنے کے بعد شاعر مجبور ہوا کہ اپنے مشاہدات و محسوسات اور باطنی کرب کو قلم بند کرے۔ وہ سماجی اور عوامی مسائل کو طنز و مزاح کی چاشنی میں برستے کا ہنر بخوبی جانتے ہیں۔ وہ اپنی مہذب ظریفانہ اور مزاحیہ شاعری کے ذریعہ قارئین اور سامعین کو صرف ہنسنے اور ہنسانے کا ہی کام نہیں کرتے ہیں بلکہ وہ قارئین اور سامعین کو بہت کچھ سوچنے، سمجھنے اور محسوس کرنے کے لیے مجبور کرتے ہیں اور وہ لوگوں کی آنکھوں سے پردہ اٹھاتے ہیں تاکہ قارئین اور سامعین اپنے ارد گرد کے ماحول کو دیکھ سکیں۔ شاعر نے نظم ”چارہ گر“ میں بہار صوبہ کے چارہ گھونالے کی حقیقی اور سچی تصویر کو بڑی بے باکی سے ہمارے سامنے پیش کیا ہے۔ نظم ”چارہ گر“ کے یہ اشعار ملاحظہ کریں:

یہ مویشی کے مسیحا یہ طیب جانور

کھا گئے چارہ انھیں کا جن کے تھے یہ چارہ گر

زور سے اپنے قلم کے پہلے پھیلائی وبا

پھر چکلتا کے لیے مانگی حکومت سے دوا  
 جو دوائیں دئی گئی تھیں جانور کے واسطے  
 ان کو بھی بازار میں بیچ کر سب کھا گئے  
 پھر وہاں مر گئے سارے کے سارے جانور  
 جن کو بانٹا تھا انھوں نے پہلے فرضی نام پر  
 ان غریبوں کو نیا اک جانور پھر سے ملے  
 اس لیے موٹی رقم بھیجی انھیں سرکار نے  
 پھر وہی ترکیب پہلے کی سی دہرائی گئی  
 یعنی فرضی نام پر ساری رقم کھائی گئی  
 پھر سروس پر رکھے ان کے چند نیتاؤں نے ہاتھ  
 یوں طویلے میں بندھے نچر بھی اب گھوڑوں کے ساتھ  
 رات بھر میں سارا چارا ان کی سازش چر گئی  
 جو طویلے کی بلا تھی بندروں کے سر گئی  
 پھر تو کچھ ہی سال میں وارے نیارے ہو گئے  
 گائیں بھینسیں اور گھوڑے سب بیچارے ہو گئے

زیر الحن غافل کی شاعری اپنے عہد اور علاقے کی ترجمانی کرتی ہے۔ وہ بڑی سے  
 بڑی بات کو طنز و مزاح کے ہیکر میں بڑی خوش اسلوبی اور فنی لطافت کے ساتھ قارئین کے سامنے  
 پیش کرتے ہیں۔ بہار صوبہ کی موجودہ صورت حال کو انھوں نے اپنی نظم ”بہار کی موجودہ حالت“  
 میں بڑی عمدگی کے ساتھ بیان کیا ہے۔ وہ کہتے ہیں:  
 ایسی حالت ہو گئی سرکوں کی اس سرکار میں  
 تیل گاڑی کا مزہ آنے لگا ہے کار میں  
 کیوں اسے لے جا رہے، تو تم ابھی سے ہسپتال  
 جان نہ چنے کی ابھی امید ہے بیمار میں

سارے دھندوں میں تو اب گھانا ہی گھانا ہے یہاں

کچھ منافع ہے تو بس انہو کے کاروبار میں

زیر لُسن غافل نے غالب اور فیض کی کی زمین میں پیروڈی بھی لکھی ہے۔ فیض کی نظم ”مجھ سے پہلی سی محبت میرے محبوب نہ مانگ“ پر انہوں نے بڑی عمدہ پیروڈی تخلیق کی ہے۔ یہ پیروڈی بھی ان کی عمدہ شعری تخلیق کا حصہ ہے۔ انہوں نے اپنے دلی جذبات و احساسات کو طنز و مزاح کے پیکر میں ڈھال کر فیض کے مصرعہ ”مجھ سے پہلی سی محبت میرے محبوب نہ مانگ“ میں بڑی کامیابی اور چابکدستی کے ساتھ قارئین کے سامنے پیش کیا ہے۔ اس پیروڈی کے چند اشعار ملاحظہ فرمائیں:

اے مری جان تمنا اے مری جان بہار

جب سے میکہ تیرا میرے لیے سسرال ہوا

کیا عجب بات ہوئی کیسی یہ کیا بیٹھی

جیپ پھولی تیرے ابا کی میں نکال ہوا

فکر راشن کا لگا رہتا ہے تنہائی میں

کس طرح پیار کی باتیں کروں مہنگائی میں

مجھ سے پہلی سی محبت میرے محبوب نہ مانگ

زیر لُسن غافل کی شعری کائنات میں دل کے درد و کرب، رنج و غم، اور دکھ و الم کی تصویر بھی نظر آتی ہے۔ انہوں نے اپنی والدہ کے وفات پر، اپنے مرحوم بیٹے اشعر حسن (آشی) کی نذر اور اپنے بھتیجے رومی کی یاد میں شخصی مرثیے تخلیق کیے ہیں۔ ان مرثیے میں انہوں نے دل کو درد و کرب اور رنج و غم کو بڑی المنا کی اور غمنا کی کے ساتھ بیان کیا ہے۔ ”اپنے مرحوم بیٹے اشعر حسن (آشی) کی نذر“ میں اپنے رنج و غم کا اظہار کرتے ہوئے لکھتے ہیں:

کیوں ہوئے اتنے ہدنگاں آشی؟

چھپ گئے مجھ سے تم کہاں آشی؟

جس کی لالچ میں چھوڑی یہ دنیا

کتنا پیارا ہے وہ جہاں آشی؟  
 کس کے سینے سے لگ کے سوتے ہو؟  
 کون دیتا ہے تھپکیاں آشی؟  
 تیرے جانے سے ہو گیا کتنا  
 سونا سونا تیرا مکان آشی  
 میری یادوں میں اب بھی تازہ ہے  
 تیری سانسوں کی گرمیاں آشی

زیر لکھن غافل نے ہندوستانی تہوار اور ہندوستانی تہذیب و تمدن کو بھی اپنی شاعری کا موضوع بنایا ہے۔ انھوں نے ہولی کے رنگ و پھہرا اور ہنسی، مذاق و مستی کو بڑی خوش اسلوبی کے ساتھ ہمارے سامنے پیش کیا ہے۔ وہ اپنی نظم ”ہولی“ میں اپنے دلی جذبات و احساسات اور خیالات کا اظہار کا بڑے پُرکِیف انداز میں بیان کرتے ہوئے کہتے ہیں:

ہے شرم کی لالہ کہ شفق چھوٹ رہی ہے  
 یارنگ کی چپکاری کوئی چھوٹ رہی ہے  
 دانتوں کی قطاریں ہیں کہ موتی کی لڑی ہے  
 یا کبھی سے چاول کے کوئی بیانی بھری ہے  
 زلفوں میں چھپی آج جواں رات ہے پیارے  
 یہ تیرا بدن ہولی کی سوغات ہے پیارے

ان کا شعری مجموعہ ”اجنبی شہر“ میں فسادات کے حوالے سے بھی کافی نظمیں ملتی ہیں۔ جس میں انھوں نے اپنے دل کے درد و کرب اور رنج و غم کا اظہار بڑے درد انگیز اور فکر انگیز طریقے سے قارئین اور سامعین کے سامنے بیان کیا ہے۔ ان کی تمام سنجیدہ نظمیہ شاعری قارئین اور سامعین کو غور و فکر کی دعوت دیتی ہیں۔ گجرات کے فسادات کا المناک منظر انھوں نے اپنی نظم میں بڑے ہی فنی لطافت اور خوش اسلوبی کے ساتھ پیش کیا ہے۔ ایک چھوٹے سے بچے کی ماں کے موت کے بعد اس سے لپٹ کر کھیلنے اور بچے کا مری ہوئی ماں کی چھاتی کو چوسنے کی درد انگیز تصویر کو شاعر نے اپنی

نظم ”گجرات کے حالیہ فساد سے متاثر ہو کر“ میں بڑی کامیابی اور ہنرمندی کے ساتھ بیان کیا ہے۔

اس نظم کے چند اشعار ملاحظہ ہوں:

جل رہے تھے لیکن کھیلتا رہا بچہ

مردہ ماں کے سینے سے لگ کے سو گیا بچہ

رکھ دیا ہے یہ منظر کس نے میری آنکھوں میں

خون سے بھری چھاتی چوستا ہوا بچہ

آگ اور دھماکوں کے کھیل سے بہلتا ہے

آج کے زمانے کا آدمی ہوا بچہ

کھیلتا ہی رہتا ہے توڑتا ہی رہتا ہے

آدمی کھلونا ہے اور ہے خدا بچہ

زیر الحسن غافل نے قطعاً بھی کہے ہیں۔ ان کے قطعاً بھی طنز و مزاح کی چاشنی

میں ڈوبے ہوئے نظر آتے ہیں۔ جو پڑھنے اور سننے والوں کو ذہنی سکون عطا کرتے ہیں۔ وہ اپنے

قطعاً کے ذریعہ بھی سماج میں پھیلی ہوئی برائیوں اور بے رحم سچائیوں پر سے نقاب اٹھانے کی پُر

زور کوشش کرتے ہیں۔ جس میں وہ کامیاب بھی نظر آتے ہیں۔ چند قطعاً خاطر نشیں ہوں:

شیخ جی جب سے میونسپلٹی کے ممبر ہو گئیں

دیکھتے ہی دیکھتے ان کا مقدر پھر گیا

ایک بھی ننگا کہیں رہنے نہ پائے اس لیے

شہر میں جھاڑو پھرا دازھی میں ریزر پھر گیا

زیر الحسن غافل نے ماہیہ بھی تخلیق کیے ہیں۔ جو ان کی ذہنی فکر و نظر کو پیش کرتا

ہے۔ انھوں نے اپنی زندگی کے تجربات اور مشاہدات کے ذریعہ ماہیہ کی دنیا آباد کی ہے۔ ان کے

تمام ماہیہ لوگوں کو غور و فکر کی دعوت دیتی ہیں۔ ان کا یہ شعر ملاحظہ فرمائیں:

یہ کھیل ہے سانسوں کا

جیوں اک پینا

## یا جاگتی آنکھوں کا

زیر لُحْن غافل نے اپنی تمام غزلیہ شاعری کے ذریعہ عوام کو صرف تہہ نگاہ لگانے تک ہی محدود نہیں کیا ہے بلکہ اپنی تمام غزلیہ شاعری کے ذریعہ لوگوں کو غور و فکر کرنے کے لیے بھی مجبور کیا ہے۔ انھوں نے زندگی میں ہو رہی نئی تبدیلی کی آہٹ کو محسوس کیا ہے اور انھوں نے اپنی فکریات و خیالات اور تجربات و مشاہدات کو شعری پیکر میں ڈھال کر قارئین اور سامعین کے سامنے پیش کیا ہے۔ جس میں زندگی ہے، توانائی، وسعت اور بلندی ہے، جو ہمیں بیدار کرتی ہے۔ اس طرح یہ کہا جاسکتا ہے کہ زیر لُحْن غافل کی شاعری کا مطالعہ و محاسبہ اس حقیقت کا انکشاف کرتا ہے کہ ان کی شاعری میں درد و کرب، رنج و الم اور دل کی المناکی کا اظہار بے باکی سے کیا ہے۔ وہ چاہے اپنوں کے پھٹنے کا غم ہو یا دنیا کی بے ڈھنگی چال کا مرثیہ۔ فسادات کے تذکرے ہوں یا انسانی دکھ درد کا المیہ۔ انہوں نے اپنے شعری آئینہ خانے میں زندگی کے نئے نئے تجربات اور مشاہدات اور زندگی کی رنگارنگی کو شعری پیکر میں ڈھال کر بڑی خوش اسلوبی اور ہنرمندی کے ساتھ قارئین اور سامعین کے سامنے پیش کیا ہے۔ انہوں نے شعری لطافت اور حسن سخن کا لحاظ ضرور رکھا ہے۔ ان کی شاعری میں حقیقت نگاری کے ساتھ غور و فکر کی دعوت بھی ملتی ہے۔ تجربات اور مشاہدات کے اشارے بھی ملتے ہیں۔ خوبصورت شاعری کی جھلکیاں بھی جا بہ جا دیکھنے کو ملتی ہیں۔ مضامین کی تازہ کاری کا احساس بھی ہوتا ہے۔ سوز و گداز اور سادگی و پُر کاری کے نقوش بھی عکس ریز ہیں۔

